

## இறுதிநாளின் அடையாளங்கள்

இறுதிநாள் எப்போது வரும் என்பது அல்லாஹ்-வைத்தவிர யாருக்கும் தெரியாது. அல்லாஹ் தஆலா திருக்கூர்ஆனில் கூறுகிறான்:

إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَعَلَمَ مَا فِي الْأَرْضِ وَمَا تَدْرِي نَفْسٌ مَاذَا تَكُوْنُ غَدَاءً

وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ (القمان: 34)

பொருள்: இறுதித் தீர்ப்புக்குரிய அந்த வேளையைப்பற்றிய ஞானம் அல்லாஹ்-விடம் மட்டுமே உள்ளது. அவனே மழையைப் பொழிவிக்கின்றான், அன்னையரின் கருவறைகளில் வளர்ந்துகொண்டிருப்பவை என்ன என்பதையும் அவனே அறிவான். எந்த மனிதனும் அவன் நாளை என்ன சம்பாதிக்கப்போகின்றான் என்பதை அறிவதில்லை. தான் எந்தப் பூமியில் மரணமடைவான் என்பதும் எந்த மனிதருக்கும் தெரியாது. நிச்சயமாக அல்லாஹ்தான் யாவற்றையும் நன்கு அறிபவனாகவும் தெரிந்தவனாகவும் இருக்கின்றான் (லுஃக்மான்:34). மற்றொரு இடத்தில் கூறுகிறான்:

يَسْأَلُونَكَ عَنِ السَّاعَةِ أَيَّانَ مُرْسَنَهَا قُلْ إِنَّمَا عِلْمُهَا عِنْدَ رَبِّهِ لَا يُحِلُّ لَهُ أَنْ يَعْلَمَهَا لِوَقْتِهَا إِلَّا هُوَ ثُلُّتُ فِي السَّمَوَاتِ وَالْأَرْضِ

لَا تَأْتِيكُمْ إِلَّا بَغْثَةً يَسْأَلُونَكَ كَانَكَ حَفِيْظٌ عَنْهَا (الأعراف: 187)

பொருள்: இறுதித் தீர்ப்புக்குரிய நேரத்தைப்பற்றி அது எப்போது வரும் என்று இவர்கள் உம்மிடம் கேட்கின்றார்கள். நீர் கூறும், அதைப்பற்றிய அறிவு என்றிறைவனிடமே உள்ளது, அவனே அதற்குரிய நேரத்தில் அதனை வெளிப்படுத்துவான். வானங்களிலும் பூமியிலும் உள்ளவர்களுக்கு அது மிகக் கடுமையான நேரமாயிருக்கும் அது திடை ரென்றுதான் உங்களை வந்த தையும். அதைப்பற்றிந்திர் ஆராய்ந்துகொண்டிருப்பவரைப்போல உம்மைக் கருதி வினவுகின்றார்கள் (அல் ஆஃராஃப:187)

ஒரு முறை ஹஜ்ரத் ஜிப்ரீல் (அ) அவர்கள் இறைத்தூதரிடம் வந்தார்கள், அப்போது அவர்களிடம் இறுதிநாளின் நேரத்தைப்பற்றிக் கேட்டார்கள் அதற்கு இறைத்தூதர் அவர்கள் கூறினார்கள், இதனைப்பற்றிக் கேட்பவரைவிட பதில் கூறுபவர் அதிகமாக அறியமாட்டார் (புக்ஹாரி). அல்லாஹ்-வின்தூதர் அவர்கள் இறுதித்தீர்ப்புக்குரிய நேரத்தின் அடையாளங்களைப்பற்றி மக்களுக்கு அறிவித்திருக்கின்றார்கள். இறுதித் தீர்ப்புக்குரிய நாளின் சிறு சிறு அடையாளங்களையும் அதற்கான மிகப்பெரும் அறிகுறி களைப்பற்றியும் அவர்கள் எடுத்துரைத்திருக்கின்றார்கள்.

## இறுதிநாளின் சிறிய அறிகுறிகள்

இறுதித் தீர்ப்புக்குரிய நாளின் சிறு அறிகுறிகளில் ஒன்று இறுதிக் காலத் தில் மக்களிடையே ஒழுக்கக்கேடு ஏற்படும், கொலைகள் அதிகமாகும் மற்றும் அல்லாஹ் வின் கட்டளைகள் மக்களால் புறக்கணிக்கப்படும், அத்துடன் இறைத்தூதர் முஹம்மத் ﷺ அவர்களுடைய வருகையும் ஒரு அடையாளமாகும். இறைத்தூதர் ﷺ அவர்கள் கூறுகிறார்கள்: **بُعْثُتْ وَالسَّاعَةُ كَهَا تَتِّينٌ** (متفق عليه) என்னுடைய வருகையும் இறுதித்தீர்ப்பு நாளும் இதுபோன்று நெருங்கியவையாகும் (அவர்கள் ﷺ தன்னுடைய ஆட்காட்டி விரலையும் நடுவிரலையும் உயர்த்திக் காட்டிக் கூறினார்கள், எவ்வாறு இந்த இரண்டு விரல்களும் ஒன்றையொன்று அடுத்தும் அருகாமையிலும் உள்ளனவோ அதுபோன்றே என்னுடைய வருகையும் தீர்ப்பு நாளும் அடுத்தும் அருசிலும் உள்ளன).

ஒருமுறை ஒருவர் கேட்டார், இறுதித்தீர்ப்பு நாள் எப்போது வரும்? அதற்கு **إِذَا ضَيَّعَتِ الْأَمَانَةَ فَانْتَرِ السَّاعَةَ** (البخاري) பொருள்: அமானிதங்கள் பாழாக்கப்படும்போது இறுதித்தீர்ப்பு நாளை எதிர்ப்பார்த்திருங்கள் (புக்ஹாரி).

ஒரு ஈமான் கொண்ட நம்பிக்கையாளர் இறுதித்தீர்ப்பு நாளுக்கு முன்பு கொலைகள் அதிகமாகும் மற்றும் போர்கள் மூன்றும் என்றும் இறைத்தூதர் ﷺ அவர்கள் முன்னிவிப்பாகக் கூறியிருப்பதை நம்புகிறார். இவ்வகையில், இறைத்தூதர் ﷺ அவர்கள் கூறுகிறார்கள்:

**إِنَّ بَيْنَ يَدَيِ السَّاعَةِ أَيَّامًا، يُرْفَعُ فِيهَا الْجَهَلُ وَيَكُثُرُ فِيهَا الْهَرْجُ** (البخاري)

பொருள்: இறுதித்தீர்ப்பு நாளுக்கு முன்பாக கல்வியறிவு நீங்கிவிடும், அறியாமை பரவலாகக் காணப்படும் மற்றும் கொலைகள் பகிரங்கமாக மிகுந்து காணப்படும் (புக்ஹாரி).

மற்றொரு நபிமொழியில் கூறப்பட்டுள்ளது:

**مِنْ أَشْرَاطِ السَّاعَةِ أَنْ يُرْفَعَ الْعِلْمُ، وَيَظْهَرَ الْجَهَلُ، وَيَشْرُبَ الْحَمْرُ، وَيَظْهَرَ الزَّنَ، وَيَقُلَّ الرِّجَالُ، وَيَكُثُرَ النِّسَاءُ حَتَّى يَكُونَ لِلْخَمْسِينَ امْرَأَةً الْقَيْمُ الْوَاحِدُ** (متفق عليه)

பொருள்: இறுதித்தீர்ப்பு நாளின் அடையாளங்களில் ஒன்று கல்வியறிவு நீக்கப்பட்டுவிடும், அறியாமை பரவிவிடும், பாவங்கள் அதிகமாகச் செய்யப்படும். மற்றொரு இடத்தில் கூறப்பட்டுள்ளது, ஒன்று கல்வியறிவு

நீக்கப்பட்டுவிடும், அறியாமை பரவலாகக் காணப்படும், விபச்சாரம் பரவி விடும், மது அருந்தப்படும், ஆண்கள் குறைந்துவிடுவார்கள், பெண்கள் அதிகமாகிவிடுவார்கள், எந்த அளவிற்கு என்றால் ஜம்பது பெண்களுக்கு ஒரு பொறுப்பாளர் மட்டுமே இருப்பார் (புக்ஹாரி, முஸ்லிம்).

ஒரு முஸ்லிம், உலகம் முடிவுக்கு வரும் அக்காலக்கட்டத்தில் உலகத்தில் மாபெரும் குழப்பங்கள் பரவும் என்றும் அவற்றிலிருந்து ஒருவர் தம்மைப் பாதுகாத்து விலகி இருப்பதே நல்லதாக இருக்கும் என்ற நம்பிக்கையுடையவராகவும் இருப்பார். இறைத்தாதர் ﷺ அவர்கள் கூறுகிறார்கள்:

سَتَكُونُ فِتْنَةُ الْقَاعِدُ فِيهَا خَيْرٌ مِّنَ الْقَائِمِ، وَالْقَائِمُ فِيهَا خَيْرٌ مِّنَ الْمَاشِي، وَالْمَاشِي فِيهَا خَيْرٌ مِّنَ السَّاعِي (صحيح مسلم)

பொருள்: சிறிது காலத்திலேயே குழப்பங்கள் வெளிப்படும், எவர் அவற்றில் தம்மை ஈடுபடுத்தாமல் வீட்டில் அமர்ந்திருப்பாரோ அவர் அங்கே நின்றுகொண்டிருப்பவரைவிடச் சிறந்தவர், மேலும், நின்றுகொண்டிருப்பவர் நடந்துகொண்டிருப்பவரைவிடச் சிறந்தவராக இருப்பார், மேலும் நடந்து கொண்டிருப்பவர் ஒடிக்கொண்டிருப்பவரைவிடச் சிறந்தராயிருப்பார் (முஸ்லிம்). அதாவது, இந்தக் குழப்பங்களிலிருந்து எவர் எந்த அளவிற்கு விலகி இருப்பாரோ, அந்த அளவிற்கு அது அவருக்கு நல்லதாக இருக்கும். ஒரு முஃமினுடைய ஈமானின் ஒரு பகுதியாக இறைத்தாதர் ﷺ அவர்களுடைய முன்னரிவிப்பான உலகத்தின் முடிவுக்காலத்தில் மனிதர்கள் மரணத்தை விரும்பத்துவங்குவார்கள் என்பதை ஏற்படும் ஒன்று. குழப்பங்கள் எந்த அளவிற்கு அதிகரித்துவிடும் என்றால் அவன் இவ்வுலகில் வாழ்வதைவிட மரணிப்பதையே விரும்புவான், ஆகவேதான், இறைத்தாதர் ﷺ அவர்கள் கூறுகிறார்கள்:

لَا تَقُومُ السَّاعَةُ حَتَّى يَمْرُرَ الرَّجُلُ بِقَبْرِ الرَّجُلِ فَيَقُولُ: يَا لَيْتَنِي مَكَانَةً (متفق عليه)

பொருள்: ஒரு மனிதன் ஒருவருடைய கல்லறை வழியாகச் செல்லும்போது, நான் இவனுடைய இந்த இடத்தில் இருந்திருக்கக்கூடாதா என்று கூறும் நிலை ஏற்படும்வரையில் இறுதிநாள் வராது (புக்ஹாரி, முஸ்லிம்), இது போன்றே, இறைத்தாதர் ﷺ அவர்கள் கூறுகிறார்கள்:

لَا تَقُومُ السَّاعَةُ إِلَّا عَلَى شَرَارِ الْخَلْقِ (متفق عليه)

பொருள்: இறுதிநாள் மிகவும் தீயவர்கள் இருக்கும் காலத்தில் மட்டுமே வரும். (முஸ்லிம்)

\* \* \*